



## Започна со 24-часовна работа ургентниот дијагностички центар во Специјалната болница Филип Втори

**24 часа томографска дијагностика, биохемиска лабораторија и трансфузиологија.**

24 часа ургентна медицинска услуга во дијагностичкиот центар на Филип Втори.

Ургентниот дијагностички центар во Филип Втори е опремен со најмодерна опрема за ургентна дијагноза - 64-слоен КТ, ангиографија, 5 EXO амбуланти, биохемиска лабораторија, трансфузиологија и микробиологија и досега работеше од 07:00 до 22:00 часот.

Заради големата потреба на пациентите со кардиоваскуларни заболувања, но, исто така, и со заболувања од областа на абдоменалната хирургија и ортопедијата, почнавме со непрекината работа, 24 часа, и во викендите, и за време на сите празници.

## Предноста на пациентите - приоритет за владиниот сектор во Европа и Азија

Безбедноста на пациентите – приоритет за владиниот и невладиниот сектор во Европа и Азија.

Во рамките на постојаните заложби за подобрување на почитувањето на правата на пациентите и квалитетот на здравствените услуги преку унапредување на безбедноста на пациентите и овозможување услови за работа на здравствените работници, во Скопје во хотелот Континентал од 19 до 21 ноември оваа година се одржа **Евроазиската конференција за безбедност на пациентите** во организација на Центарот за регионални истражувања и соработка "Студиорум" и Евроазиската иницијатива за безбедност на пациентите.

На Конференцијата, покрај еминентни претставници на здравствената професија и организации на пациенти од Република Македонија, учество земаа и претставници на владини институции и невладиниот сектор од 18 земји од три континенти: Словенија, Полска, Бугарија, Литванија, Молдавија, Хрватска, Босна и Херцеговина, Албанија, Руската Федерација, Грузија, Белорусија, Ерменија, Украина, Казахстан, Киргистан, Узбекистан, Азербејџан и Соединените Американски Држави.

Покрај дискусиите за иднината на Евроазиската иницијатива и одредувањето на приоритетите за нејзино делување во земите-членки, на Конференцијата беа разработени и повеќе теми актуелни во сферата за безбедноста на пациентите и унапредувањето на здравствените услуги кон подобро здравје за сите - акредитирање на здравствени установи, здравствена заштита прилагодена на потребите на пациентот, палијативна грижа, социјалниот маркетинг како алатка за подобрување на безбедноста на пациентите, и

улогата на соработката на владиниот и невладиниот сектор. Во рамките на Конференцијата, по втор пат се одбележа и Европскиот ден за рационална употреба на антибиотиците (ЕААД), во заедничка организација на ЦРИС Студиорум со Министерството за здравство на РМ, Институтот за јавно здравје, Институтот за микробиологија и паразитологија при Медицинскиот факултет во Скопје и Здружението на микробиолози на РМ. Одбележувањето на ЕААД е поддржано од Европскиот центар за превенција и контрола на болестите, Стокхолм, Шведска.

Подготвил:

М-р Неда Милевска-Костова, извршен директор, ЦРИС Студиорум

